

संस्कृतवार्ता:

दिनाङ्क :-29.08.2025

प्रातः - 06:55

प्रधानमन्त्री-जापान/चीन

प्रधानमन्त्री श्रीनरेन्द्रमोदी जापानचीन-द्वयोः राष्ट्रयोः यात्राः प्रथमे चरणे अद्य प्राप्तः जापान देशं समप्राप्तवान् । असौ टोक्योनगरे भारतजापानयोः पञ्चदशे वार्षिकशिखरसम्मेलने अद्य भागं भजिष्यति। स्व-प्रस्थान-वक्तव्ये, श्रीमोदी दृढविश्वासं प्रकटितवान् यत् जापान्-चीन-देशयोः कृते एषा यात्रा भारतस्य राष्ट्रिय-हितं प्राथमिकतां च वर्धयिष्यति अपि च क्षेत्रीय-वञ्चिक-शान्तिं, सुरक्षां, सुस्थिर-विकासं च प्रवर्धयितुं निर्णायक-सहयोगस्य निर्माणे च योगदानं करिष्यन्ति इति। सः अवदत् यत् भारत-जपानदेशयोः विशिष्ट-सामरिक-वञ्चिक-सहभागित्वस्य अग्रिम-चरणस्य निर्माणाय ध्यानं प्रदीयते, यतः विगतेषु एकादशवर्षेषु प्रगतिम् अकरोत् इति। असौ अवदत् यत् जापान्-देशस्य प्रधानमन्त्री शिगेरु इशिबा इत्येषः भारत-जापानदेशयोः आर्थिक-निवेश-सम्बन्धानां सहयोगाय, व्याप्तिम्, महत्वाकांक्षां च विस्तारयितुं नूतन-उद्योगमुख-प्रौद्योगिकीषु ध्यानं प्रदीयते। सः अवदत् यत् इयं यात्रा द्वयोः राष्ट्रयोः मध्ये सम्बद्धानां सभ्यतानां सांस्कृतिक-बन्धनानां च सुदृढीकरणस्य अवसरः अपि भविष्यति इति। प्रधानमन्त्री मोदी अवदत् यत्, जपान्-देशात् सः तियांजिन्-नगरे शङ्घाई-सहयोग-सङ्घटन-शिखरसम्मेलने भागं ग्रहीतुं, राष्ट्रपतिः शी-जिन्पिङ्ग्-वर्यस्य आमन्त्रणे, चीन-देशं गमिष्यति इति। सः अवदत् यत् भारतः एस्. सी. ओ. इत्यस्य सक्रियः रचनात्मकः च सदस्यः अस्ति। सः अवदत् यत् सः शिखरसम्मेलनावधौ राष्ट्रपतिना सी जिन्पिङ्ग्, रूसदेशस्य राष्ट्रपतिना व्लादिमिर् पुटिन् इत्यादिभिः नेतृभिः सह मिलितुं उत्सुकः अस्ति इति।

गुजरात-अश्विनी वञ्चिवः

केन्द्रीय-सूचना-प्रौद्योगिकी-मन्त्री अश्विनी-वञ्चिवः अथ गुजरातराज्यस्य मुख्यमन्त्री भूपेन्द्र-पटेलः अहमदाबाद-नगरस्य साणन्द-नगरे सि. जि. पवार इत्यस्य प्रथमस्य सेमिकण्डक्टर्-आउटसोर्स्-असेम्बली इत्यस्य परीक्षण-सौकर्यस्य च प्रायोगिक-संयंत्रस्य उद्घाटनम् अकुरुताम्। तावत् अस्मिन् अवसरे श्रीवञ्चिवः एतत् प्रायोगिकप्रकल्पं भारतस्य सेमिकण्डक्टर्- इति अर्थं चालकक्षेत्रोद्योगाय महत्त्वपूर्णम् इति अवोचत्, अस्यां निर्माणशालायां प्रथमस्य मेड्-इन्-इण्डिया सेमिकण्डक्टर्-चिप् इत्यस्य उत्पादनं भविष्यति इति अघोषयत्।

भारत-बांग्लादेशौ

भारतबांग्लादेशाभ्यां सीम्नि अपराधनिवारणाय संयुक्तप्रयत्नानां अभिवृद्धये च सङ्कल्पः सन्धृतः। बांग्लादेशस्य पिलखाना-मुख्यालये आयोजितस्य चतुर्दिवसीय-महानिदेशकस्तरीय-सीमासम्मेलनानन्तरं एकस्मिन् संयुक्त-वक्तव्ये प्रतिबद्धतेयं प्रकाशिता। भारतीय-प्रतिनिधिमण्डलस्य नेतृत्वं सीमासुरक्षाबलस्य महानिदेशकेन दलजीत-सिंह-चौधरी इत्यमुना विहितम् ।

अपरत्र बांग्लादेशपक्षतः नेतृत्वं महानिदेशकः मेजर-जनरल-मोहम्मद- अशरफज्जमां-सिद्दीकी इत्येषः अकरोत्। उभाभ्यामपि तस्कर-कर्मणः, अवधिप्रवेशस्य, आतङ्कवादस्य च दूरीकरणार्थं समन्वित-सीमा-प्रबन्धन-योजनायाः महत्वोपरि बलं प्रदत्तम्। उभाभ्यामपि पक्षाभ्यां आतङ्कगतिविधीनां निराकरणाय असहिष्णुतायाः नीत्यनुसरणाय च स्वकीया प्रतिबद्धता प्रकटिता।

प्रधानमन्त्री-हाँकी

ऐषमः पुरुषाणां हाकी-एशिया-चषक-क्रीडायां भागं ग्रहीतेभ्यः एशिया-महाद्वीपस्य सर्वभ्यः दलेभ्यः, क्रीडकेभ्यः, अधिकारिभ्यः, समर्थकेभ्यः च प्रधानमन्त्रिणा नरेन्द्रमोदिना शुभाशयाः प्रेषिताः। एकस्मिन् जनसंचारसन्देशे श्रीमोदी अवदत् यत्, हाकी-क्रीडा सम्पूर्णे भारते एशिया-महाद्वीपे च कोटिशः जनानां हृदये सर्वदा विशिष्टं स्थानं धारयति। सः अवदत् यत् बिहार-राज्यं पञ्चविंशत्यधिक द्विसहस्रतमवर्षस्य पुरुष-हाकी-एशिया-कप-इत्यस्य आतिथेयत्वं करोति इति अतीव आनन्दस्य विषयः अस्ति इति।

राष्ट्रियक्रीडा दिवसः

अद्य राष्ट्रियक्रीडा दिवसः आचर्यते। प्रसिद्धः हाकी-क्रीडकः मेजर ध्यान् चन्द् वर्यस्य जयन्त्यवसरे प्रतिवर्षं अगस्त-मासस्य ऊनत्रिंशदिनाङ्के अयं दिवसः आचर्यते। पञ्चविंशत्यधिक द्विसहस्रतम वर्षस्य राष्ट्रिय-क्रीडा-दिवसस्य विषयः अस्ति "शान्तियुत-समावेशी-समाजं प्रोत्साहनाय क्रीडा" ।